



# الوحدة الارتيرية للتغيير الديمقراطي Eritrean Unity for Democratic Change

## ፍትሕ ህግደፍን ደምህትን

ብቀደሙውን እንተኾነ ቅዱስ መርዳስ አይነበረን!!! ሓደ ሰሙን አቢሉ ይኸውን አብታ ኩሉ ዘይሰኣና ሃገርና ኤርትራ ሓደ ነገር ተኸሲቱ። ብርግጽ እቲ ተርእዮ መኣስ ይትኮስ ደኣዮ ኔይሩ እቲ ሕቶ እምበር ከም ታይም ቦምብ ቲክ-ቲክ ክብል ዝጸንሐ ጉዳይዮ። ሞላ አስገዶም ምስ 800 ዝኾኑ ሰዓብቱ ካብ ኤርትራ ዶብ ሱዳን ሰጊሮም አብ ገዳርፍ አትዮም። መንግስቲ ሱዳን ብዝገበረሎም ምትሕግጋዝ ከአ ምስ ምሉእ አጽዋርም ናብ ኢትዮጵያ አትዮም አለዉ። አብ ጉዕዞአም ምስ ወተሃደራት ኤርትራ እናተታኹሉ እናቐተሉን እናተቐትሉን ከም ዝሰገሩውን ካብ ዝተፈላለዩ ምንጭታት ሓበሬታ ክንግንዘብ ክኢልና አለና። ሕጂውን ንሸውሃት ገባቲ ህግደፍ ንምርዋይ አሕዋትና አብ ዘይምልከቶም ጉዳይ አብዚ ኩናትዚ ንመስዋእትን መውጋእትን ተዳሪጎም አለዉ።

ደምህት ዝተባህለ ምንቅስቃስ ድሕሪ ኩናት ኢትዮ-ኤርትራ ዝተፈጥረ ወይውን እንተወሓደ ህላወኡ አብ ኤርትራ ከምዝፍለጥ ዝኾነ ሓይሊዮ። ህግደፍ ባቲ ብቐጥታ አብ ልዕሊ ኢትዮጵያ ክገብሮ ዝኸእል ምትንኳላት ናይ መጨረሻታ መጠንቀቓታ ምስ ረኸበ ብኢድ አዙር አቢሉ ደምህትን ካልኣት ከም አርበኞች ግንባር፡ ግንቦት 7፡ በንሻንጉልን ኢ.ኤል.ኤፍ ዝተባህሉ ተቃዋሚቲ ኢትዮጵያ ውድባት ከሰልጥንን ከዕብን ከም ዝጸንሐውን ባዕሉ ህግደፍ ከይተረፈ ጉራ እናወሰኸ ክገልጽ ዝጸንሐ ሓቂዮ። አብዚ ቀረባ ግዜ ድማ ሓሙሽተ ተቃዋሚቲ ውድባት ኢትዮጵያ ሓደ ግንባር ፈጠሮም ብዶ/ ብርሃኑ ነጋ ክምራሕ ምክትሉ ድማ ሞላ አስገዶም ( አብ-መንበር ደምህት) ከም ዝኾነ አብ ቀዳማይ ሰሙን ወርሒ መስከረም 2015 ብዘውጽእዎ አዋጅ ሰሚዕና ነይርና። ቅድሚኡን ድሕሪኡን አብ ዝነበረ እዋናት ህግደፍ ከም አመሉ አብ ልዕሊ ወያነ ተወጢኑ ዝነበረ ናይ መጨረሻታ መጥቃዕቲ ግዚኡ በጺሑዮ፡ ናይ ዜሮ ሰዓት ይቀራረብ ብምህላው ኢትዮጵያ ብውሽጣዊ ኩነታታ ፋሕ ብትን ክትብል ምጂና ክትንበ ጸኒሑዮ። ኮይኑ ግን እቲ ብዙሕ ትጽቢት ዝተገብረሉ ሓድሽ ግንባር ፋሕ ብትን አትይዎ አሎ። እቶም አብ ግንባር ዝተጠርነፉ ተቃዋሚቲ ውድባት ኢትዮጵያ አብ ሃገራዊ ነጻነት ኤርትራ ዘይአምኑ ምጂኖም ከይአኸል፡ አብ ገለ ውሽጣዊ ጉዳይና ኢድ ዘእትዉሉ ኩነታት ስለ ዝጸንሐ አሰካፍን አሰጋእን ኮይኑ ጸኒሑዮ።

ሞላ አስገዶም ምስ ብጽቱ ናብ ሱዳን ድሕሪ ምእታዎም እቶም ዝተረፉ ሓይልታት ደምህት ከአ አጽዋርም ከውርዱ ብህግደፍ ከም ዝተአዘዙን እቶም ፍቓደኛታት ዘይኮኑ ክውቅዑ ከምዝተወሰነን ክሳብ ዕለት 15 መስከረም ፈቐድኡ ብፍላይ ከአ አብ ጋሽ ድምጺ ኩናት ይስማዕ ከምዝነበረን ዝበጽሓና ሓበሬታ ገሊጹ አሎ። ድሕርዚ ዝሰዓበ ሓበሬታ እንተሎ እቶም ካልኣት ተቃዋሚቲ ውድባት ኢትዮጵያ ከካብ ቦትኡ እናተለቐሙ ናብ ሳሕል አኪቦምም ከምዘለዉ እቶም ስድራ ቤት ናይቶም ንኢትዮጵያ ሰጊሮም ዘለዉ ድማ ካብ ዝተፈላለዩ ቦታታት ናብ ተሰነይ አኪቦምም ከምዘለዉ እቲ ሓበሬታ ወሲኹ አፍሊጡ አሎ። እቲ ግምት እዚአቶምውን ናብ ሳሕል ገጾም ምጂዶም አይተርፍን ዝብልዮ። ህግደፍ ነዚ ጉዳይ አቐዲሞም ይፈልጡ ኔሮም እዮም ኢሉ ዝጠርጠሮም ሰበ ስልጣን ኤርትራ አሲሩ ከምዘሎውን ተፈሊጡ አሎ።

ዕለት 17 መስከረም 2015 ልክዕ ሰዓት 1:30 ናይ ለይቲ አብ ገሉጅ መዓስከር ሓሬና ዝነበረ መኻዘን አጽዋር ተቃዋሚቲ ውድባት ኢትዮጵያ ምሉእ ብሙሉእ ዓንዩ ከምዘሎውን ተፈሊጡ አሎ። አብቲ

ከባቢ ዝርከቡ ዜጋታትና ቦቲ ፈቐድኡ ዝዓልብ ዘሎ ጠያይትን ስከጃታትን ክውቃዕን ክሸግቐኛን ከምዝሓደሩ ብድሕሪኡውን መኻዘን ኣጽዋር ጀበል ሓምድ ከምዝተቐጸለ እቲ ሓበሬታ ብተወሳኺ ኣፍሊጡ ኣሎ።

እዚ ዝፈጠሮ ኩነታት እንተልዩ፡- ብዓቢኡ እቲ ብደምህት ኣቢሉ ክግበር ዝተሓሰበ ናይ ብርሰትን ምብትታንን ፕሮጀክት ህግደፍ ተበቲኑ ምህላውዩ። እዚ ፕሮጀክት እዚ ኣብ ልዕሊ ኢትዮጵያ ጥራሕ ዘይኮነስ ኣብ ልዕሊ ኤርትራውን ዝዓለመ ናይ ጥፍኣት ፕሮጀክትዮ ኔይሩ። ከመይሲ እቲ ተሓሲቡ ዝነበረ ወፍሪ ናይ ኢትዮጵያውያን ተቐውምቲ ኣብ ግብሪ ውዒሉ ኔይሩ እንተዝኸውን መንግስቲ ኢትዮጵያውን ደጋጊሙ ከም ዝበሎ ህግደፍ ክሳብ ዳግማይ ተመሳሳሊ ወፍሪ ከካይድ ኣብ ዘይክእለሉ ደረጃ ዘብጽሕ ስጉምቲ ክወስድ ምጃኑ ኣጠንቂቐ ኔይሩዩ። ከምዚ ዝበለ ስጉምቲ ኣሽሓት ህይወት ዜጋታትና ክቐዘፍ ከምዝኸእል ኣይንጠራጠርን። ካብ ከምዚ ዝኣመሰለ ናይ ብርሰት ሓደጋ እንተወሓደ ንግዚኡ ድሒንና ኣለና ክበሃል ይከኣል። ንግዚኡ መበሊና ቀንዲ ምኽንያት ህግደፍ እንተቐንዩ ብዘይ ኩናት ክነበር ስለ ዘይከእል ካልእ ናይ ኩናት ምኽንያት ክፈጥር ዝኸእል ምጃኑ ዘይንጠራጠረሉ ስለ ዝኾንናዮ። ህግደፍ ከምኡ ዘግብሮ ቀንዲ ምኽንያት ድማ ህዝቢ ካብ ናይ ደገ ኩናት ኣዕሪፉ ቅሳነት እንተረኺቡ ሽዑ ሽዑ ኣብ ናይ ውሽጣዊ ጸገማቱ ከድህብ ስለ ዝኾነ ውሽጣዊ ኩነታት ከኣ ብሰንኪ ህግደፍ ዝንቀፍ እምበር ዝምስገን ስለ ዘይብሉ ሽዑ ሽዑ ዕምሪ ህግደፍ ዘሕጽር ኩነታትዮ ዝፍጠር። ስለዚ ህግደፍ ክነበር እንተኾይኑ ምስ ናይ ደገ ሓይልታት ወይ መሻርኽቲ ኢሉ ዝውንጅሎም ናይ ውሽጢ ሓይልታት እናተላሃመ ክነበር ጥራይ ኣለዎ። ህግደፍ ንሰላምን ምዕብልናን ዝተወደበ ሓይሊ ኣይኮነን። ህግደፍ ሞቱን ሕይወቱን ኣብ ኩናት ዝገበረ ናይ ራዕድን ሽበራን ሓይሊዮ።

ዑመር ሓሰን ኣልበሺር ንሳልሳይ ግዜ ፕረሲደንት ሱዳን ኮይኑ ድሕሪ ምምራጹ ኣብ ሱዳን ብመንገዲ ኢሰያስ ኣፈወርቂ ኣቢሎም ዓቢ ሓላፍነት ሒዞም ዝጸንሑ ኣካላት ንህግደፍ ደስ ዘዩበል ምቕይያር ከም ዝተገብረሎም ርኢና ኔርና ኢና። ህግደፍ ብፍላይ ድማ ኢሰያስ ኣፈወርቂ እቲ ሒዞም ዝጸንሑ ቂምታ ገና ከይሃሰስ እዚ ሕጂ ዝተረኸበ ኣጋጣሚ መሊሱ ምስ ሱዳን ዝነበሮ ቅሬታ ክዓቢ ጌርዎ ኣሎ። ከመይሲ ደምህት ምስ ብረቶም ብመንገዲ ገዳርፍ ጌርም ንኢትዮጵያ ስለ ዝኣተዉ። ሱብ ዘለዎ ኣራፊዱ ሞተ ዝተባህለውን ከምዚ ምስ ተረኸበዮ። እምበር ተጋድሎ ሓርነት ኤርትራ መሬት ሱዳን ምስ ኣተወት ብረትኩም ኣውርዱ ምስ ተባህለ ዘተኣናግድ ዘራይ ኣይተረኸበን። ብህዝቢ ቁማር ዝለመደ ኢሰያስ ግን ኣብ ርእሱ ክሳብ ትመጸ እቲ ክሳብ ክሳብ ኮይኑ ኣይስመዖንዮ። እታ ዓንኬል እናጸበበት ምስ ከደት ድማ ናብ ርእሱ ክትመጽእ ምጃና ዘጠራጥር ኣይኮነን። ንሕጂ ግን ካብ ሳዋን ካብ ካልእ ቦታታት ኤርትራን ዝተዋጽኡ ሓይልታት ኣብ ዶብ ሱዳን ክዓርዱ ተጌሩ ኣሎ። ብሸነኽ ሱዳን ድማ ከምኡ ብዙሓት ወተሃደራት ናብ ዶብ ኤርትራ ኣምሪሖም ከምዘለዉ ተፈሊጡ ኣሎ። እንታይ ክሰዕብ ምጃኑ ሓቢርና ንርእዮ ነገር ክኸውንዮ።

ስግኣትን ፍርሕን ተንተንቲ ዞባና ግን እዚ ጥራሕ ኣይኮነን። ከምቲ ዝፍለጥ ብዙሓት ጥሩፋት ጉጅለታት ሰማልን የመንን ከምኡውን ናይ ካልኣት ሃገራትን ቀንዲ መዕረፊኦም ኣብ ኤርትራ ጌርም ከም ዘለዉ ዝተፈላለዩ ምንጭታት ሓበሬታ ክለብሙና ጸኒሖም እዮም። ህግደፍ ነዚ ብምዕራብን ብደቡብን ክመጸ ዝኸእል ተጻብኦ ንምምካት እኹል ኤርትራዊ ሓይሊ እንተዘይረኺቡ (ካባይ ከመጽእ) ነዞም ጥሩፋት ሓይልታት ከዋፍር ከም ዝኸእል ይግመትዮ። ከምዚ ክገብር እንተጀሚሩ ድማ ሃገርና ጥራሕ ዘይኮነስ ዞባና ናብ ዝኸፍኦ ደረጃ ክወርድ ከምዝኸእል ክግመት ይከኣል። ህግደፍ እዚ ከይመጽእ ዝፈርሕ ኣካል ኣይኮነን። ሃገርን ህዝብን ኤርትራ ኣጥፊኡ ዕድሚኡ ንሳልስቲውን ክትውስኽ እንተኺኢላ ዓይኑ ዝሓሲ ሓይሊ ኣይኮነን። ስለዚ ህዝቢ ዘብርስ ዝተጠጀኦ ፕሮጀክት፡ ካብ ሕጂ ንህግደፍ ጥራሕ ተማሊኡ ክኸይድ ክኸውን ጸዕርታት ኩላትና ክኸውን ይግባእ።

ህግደፍ ዘዝግጠኛ እናተፈትሐ፡ ዘዝፈጥሮ ጉድጓድ ንባዕሉ እናኣተዎ ዕብራኑ ንኹሉ ጋህዲ ኮይኑ ኣሎ። ህግደፍ እናዓበረ ኣብ ዝኸደሉ ሰዓት ደንበ ተቓውሞ ብኣንጻሩ ክሃጥር ምተገበአ። ግን ከኣ ህግደፍ ጸይቂ ስርሑ ስለዘይገድፍ ንገለ ኣካላት ደንበ ተቓውሞ ዓሲቡ ክይኸውን ሃሰስ ምባል ከድልየናዮ። ካልኣት ዘናፍሰዎ ሕሜትውን መሊኡዮ። ጭብጢ ረኺብና ብግብሪ ምቅልፍ ግን ናትና ዕዮ ዝክኸውንዮ። እዚ ጥራሕ ግን ኣይኮነን። ደንበ ተቓውሞ ካብ ዝለመዶ ጸቢብ ዓንኬላት ክወጽእ እንተዘይክኢሉን ብግብሪ ነቲ ዝኣንጻጸ ክመስል እንተዘይበቐዑን እቲ ዝመጽእ ማዕበል ለውጢ ተማሊእዎ ዝኸይድ እምበር ሃዋርያት ለውጢ ክኸውን ኣይክእልንዮ። ደንበ ተቓውሞ ብርግጽ ሃዋርያት ለውጢ ምዃኑ ንምርግጋጽ ብዙሕ ግዜ የብልናን። መሬት ይዓርበና ኣሎ። ታሪኽ ከም ዝምህረና ለውጢ ንምምጻእ ኩልኻ ክትሰማማዕ ጽቡቕኣ እንተኾነ ምስ ዘይኸኣል ግን ግድን ኣይኮነን። ሕጂውን እንተኾነ እቲ ዝኸኣለ ይጉዮ፡ ዝደኸመ ይሳለ፡ ዝተሸኸለ ከኣ ይተኣለ።

ቤት ጽሕፈት ዜናን ባህልን

ኤርትራዊ ሰምረት ንደሞክራሲያዊ ለውጢ (ኤሰደለ)

19/09/15